



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 02.10.2024

TIME : 07.25 AM

പ്രധാന വാർത്തകൾ

1. രാഷ്ട്രപിതാവ് മഹാത്മാഗാന്ധിയുടെ 155-ാം ജന്മവാർഷിക ദിനത്തിൽ രാഷ്ട്രം ശ്രദ്ധാഞ്ജലി അർപ്പിക്കുന്നു : സത്യം, അഹിംസ, സ്നേഹം, വിശുദ്ധി എന്നീ ഗാന്ധിയൻ ദർശനങ്ങൾ ഉൾക്കൊള്ളാൻ ആഹ്വാനം ചെയ്ത് രാഷ്ട്രപതി ദ്രൗപദി മുർമു.

The nation pays tribute to Father of the Nation Mahatma Gandhi on his 155th birth anniversary; President Draupadi Murmu called to imbibe the Gandhian visions of truth, non-violence, love and purity.

2. സ്വച്ഛ് ഭാരത് ദിവസ് പരിപാടിയിൽ പ്രധാനമന്ത്രി നരേന്ദ്രമോദി പങ്കെടുക്കും ; ഒമ്പതിനായിരം കോടി രൂപ ചെലവ് വരുന്ന ശുചിത്വ പദ്ധതികൾക്ക് പ്രധാനമന്ത്രി തുടക്കം കുറിക്കും.

Prime Minister Narendra Modi will participate in the Swachh Bharat Divas program; Prime Minister will inaugurate projects worth Rs 9000 crore.

3. മാലിന്യമുക്തം നവകേരളം ജനകീയ പ്രചാരണത്തിന്റെ സംസ്ഥാന തല ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവ്വഹിക്കും.

Chief Minister Pinarayi Vijayan will inaugurate the state level campaign for Malinyamuktha Keralam today.

- 
- 4. കേരളമുൾപ്പെടെയുള്ള പ്രളയബാധിത സംസ്ഥാനങ്ങൾക്കായി 5,858 കോടി രൂപ അനുവദിച്ച് കേന്ദ്ര സർക്കാർ ; കേരളത്തിന് ലഭിക്കുക 145 കോടി.

The central government allocated Rs 5,858 crore for the flood affected states including Kerala; Kerala will get 145 crores.

- 5. ഇസ്രായേലിനു മേൽ ഇറാന്റെ കനത്ത മിസൈൽ ആക്രമണം ; ഇറാൻ കനത്ത വില നൽകേണ്ടി വരുമെന്ന മുന്നറിയിപ്പുമായി ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു.

Iran's heavy missile attack on Israel; Iran will have to pay a heavy price, warned Israeli Prime Minister Benjamin Netanyahu.

- 6. ബംഗ്ലാദേശിനെതിരായ പരമ്പര ജയത്തോടെ ലോക ടെസ്റ്റ് ചാമ്പ്യൻഷിപ്പ് പട്ടികയിൽ ഒന്നാം സ്ഥാനമുറപ്പിച്ച് ഇന്ത്യ.

With the series win against Bangladesh, India is on top of the World Test Championship table.

\*\*\*\*\*

**GANDHI SASHTRI TRIBUTE**

രാഷ്ട്രപിതാവ് മഹാത്മാഗാന്ധിയുടെ 155-ാം ജന്മവാർഷിക ദിനത്തിൽ രാഷ്ട്രം ശ്രദ്ധാഞ്ജലി അർപ്പിക്കുന്നു. രാജ്യത്തുടനീളവും വിദേശനയതന്ത്ര കാര്യാലയങ്ങളിലും വിവിധ പരിപാടികളോടെയാണ് ആഘോഷങ്ങൾ സംഘടിപ്പിച്ചിരിക്കുന്നത്. രാജ്യഘട്ടിലെ ഗാന്ധി സമാധിയിൽ സർവ്വധർമ്മ പ്രാർത്ഥനാസഭ സംഘടിപ്പിച്ചിട്ടുണ്ട്. സത്യം, അഹിംസ, സ്നേഹം, വിശുദ്ധി എന്നീ മൂല്യങ്ങൾ ഉൾക്കൊള്ളാനും രാഷ്ട്രത്തിന്റെയും സമൂഹത്തിന്റെയും വികസനത്തെ മുന്നോട്ട് നയിക്കാനും പരിശ്രമിക്കണമെന്ന് രാഷ്ട്രപതി ദ്രൗപദി മുർമു ആഹ്വാനം ചെയ്തു. സമാധാനത്തിന്റെയും സഹകരണത്തിന്റെയും പാത പിന്തുടരാൻ മഹാത്മാഗാന്ധി നമ്മെ പ്രചോദിപ്പിക്കുന്നു. തൊട്ടുകൂട്ടായ്മ, നിരക്ഷരത, ശുചിത്വമില്ലായ്മ, തുടങ്ങിയ സാമൂഹിക തിന്മകൾ ഇല്ലാതാക്കാനുള്ള ദൗത്യം ഏറ്റെടുത്ത ഗാന്ധിജി സ്ത്രീ

ശാക്തീകരണത്തിനായി നിരന്തരം പോരാടി. ശാശ്വതമായ ധാർമിക മൂല്യങ്ങളെ പ്രതിനിധീകരിച്ച അദ്ദേഹം ദുർബല ജനവിഭാഗങ്ങളെ ശക്തീകരിക്കാൻ പ്രയത്നിച്ചതായും രാഷ്ട്രപതി വ്യക്തമാക്കി. മുൻപ്രധാനമന്ത്രി ലാൽ ബഹദൂർ ശാസ്ത്രിയുടെ ജന്മവാർഷികദിനമായ ഇന്ന് അദ്ദേഹത്തിനും രാഷ്ട്രം ശ്രദ്ധാഞ്ജലി അർപ്പിക്കുകയാണ്.



## PM-SWACCH BHARAT DIWAS.. INTRO

155 -ാം ഗാന്ധിജയന്തി ദിനത്തിൽ, ന്യൂഡൽഹിയിൽ നടക്കുന്ന സ്വച്ഛ് ഭാരത് ദിവസ് 2024 പരിപാടിയിൽ പ്രധാനമന്ത്രി നരേന്ദ്രമോദി പങ്കെടുക്കും. സമ്പൂർണ്ണ ശുചിത്വമെന്ന ഗാന്ധിജിയുടെ സ്വപ്നത്തിന്റെ സാക്ഷാത്കരവുമാണ് ശുചിത്വ ഭാരത ദൗത്യം പത്ത് വർഷം പൂർത്തിയാക്കുന്നത്. ഒരു റിപ്പോർട്ട്.....

(വോയ്സ്)

രാജ്യത്ത് ശുചിത്വം ഉറപ്പാക്കുന്നത് ലക്ഷ്യമിട്ട്, ഒമ്പതിനായിരം കോടി രൂപയിലേറെ വരുന്ന വിവിധ പദ്ധതികൾക്കും പ്രധാനമന്ത്രി തുടക്കം കുറിക്കും. AMRUT , AMRUT 2.0, ഗംഗാ ശുചീകരണം ലക്ഷ്യമിട്ടുള്ള ദേശീയ ദൗത്യം, ഗോബർധൻ പദ്ധതിക്ക് കീഴിൽ 15 ബയോഗ്യാസ് പദ്ധതികൾ തുടങ്ങിയവ ഇതിൽ ഉൾപ്പെടുന്നു. അടുത്തിടെ അവസാനിച്ച സ്വച്ഛത ഹി സേവാ പ്രചാരണം അടക്കം പത്തു വർഷമായി ശുചിത്വ മേഖലയിൽ രാജ്യം സ്വന്തമാക്കിയ നേട്ടങ്ങൾ, പരിപാടിയിൽ ഇടം പിടിക്കും. ഈ ദേശീയ ദൗത്യത്തിന്റെ അടുത്ത ഘട്ടത്തിനും ഇതോടെ തുടക്കമാകും. സമ്പൂർണ്ണ ശുചിത്വം രാജ്യത്ത് ലക്ഷ്യമിട്ട് തദ്ദേശ സ്വയം ഭരണ സ്ഥാപനങ്ങൾ, വനിത സംഘങ്ങൾ, യുവ സംഘടനകൾ തുടങ്ങിയവയുടെ പങ്കാളിത്തവും ഇത് ഉറപ്പാക്കും. സ്വച്ഛത ഹി സേവാ 2024 ൽ കീഴിൽ 17 കോടിയിലേറെപ്പേർ അണിനിരന്ന 19 ലക്ഷത്തിലേറെ

---

പരിപാടികളാണ് നടന്നത്. ഏക് പേട് മാ കെ നാം പദ്ധതിക്ക് കീഴിൽ 45 ലക്ഷത്തിലേറെ മരങ്ങളും രാജ്യത്ത് നട്ടുപിടിപ്പിച്ചു. ന്യൂസ് ഡസ്സ്, ആകാശവാണി.....



### SWACHHTA HI SEVA ABHIYAN

ഗാന്ധിജയന്തിയുടെയും സ്വച്ഛത ഹി സേവാ ക്യാമ്പയ്ന്റെയും ഭാഗമായി കോസ്റ്റ് ഗാർഡിന്റെ ആഭിമുഖ്യത്തിൽ തൃശൂർ തളിക്കുളം ബീച്ചിൽ നടക്കുന്ന ശുചീകരണ യജ്ഞത്തിൽ കേന്ദ്ര സഹമന്ത്രി സുരേഷ് ഗോപി മുഖ്യാതിഥിയായിരിക്കും. നെഹ്റു യുവകേന്ദ്രയുടെ ആഭിമുഖ്യത്തിൽ തിരുവനന്തപുരം ശംഖുമുഖം ബീച്ചിൽ നടത്തുന്ന ശുചീകരണ യജ്ഞം കേന്ദ്ര സഹമന്ത്രി ജോർജ് കുര്യൻ ഉൽഘാടനം ചെയ്യും.



### PM JHARKHAND

ഒരു ദിവസത്തെ സന്ദർശനത്തിനായി പ്രധാനമന്ത്രി നരേന്ദ്ര മോദി ഇന്ന് ജാർഖണ്ഡിലെത്തും. ഹസാരിബാഗിൽ, ജനജാതിയ ഉന്നത് ഗ്രാമാഭിയാൻ പ്രധാനമന്ത്രി ഉദ്ഘാടനം ചെയ്യും. ഗോത്ര സമൂഹങ്ങളുടെ സാമൂഹിക-സാമ്പത്തിക സ്ഥിതി മെച്ചപ്പെടുത്തുന്നതിനാണ് 79,156 കോടി രൂപയുടെ പദ്ധതി ലക്ഷ്യമിടുന്നതെന്ന് കേന്ദ്ര ഗോത്രകാര്യ മന്ത്രി ജുവൽ റോം പറഞ്ഞു. ഗാന്ധി മൈതാനിയിൽ നടക്കുന്ന പൊതുയോഗത്തെയും ശ്രീ മോദി അഭിസംബോധന ചെയ്യും.



### JAMAICA PM- PM INDIA

നാല് ദിവസത്തെ ഔദ്യോഗിക സന്ദർശനത്തിനായി ഇന്നലെ ന്യൂഡൽഹിയിലെത്തിയ ജമൈക്കൻ പ്രധാനമന്ത്രി ഡോ ആൻഡ്രൂ



---

ഹോൾനെസും പ്രധാനമന്ത്രി നരേന്ദ്രമോദിയും നാല് ധാരണാ പത്രങ്ങൾ കൈമാറി. ഡിജിറ്റൽ പബ്ലിക് ഇൻഫ്രാസ്ട്രക്ചർ, കൾച്ചറൽ എക്സ്പോഷൻ, സ്പോർട്സ് എന്നീ മേഖലകളുമായി ബന്ധപ്പെട്ടതാണ് ധാരണാപത്രങ്ങൾ . പ്രധാനമന്ത്രി നരേന്ദ്ര മോദിയും ജമ്മൈക്കൻ പ്രധാനമന്ത്രി ഡോ ആൻഡ്രൂ ഹോൾനെസും തമ്മിൽ ന്യൂഡൽഹിയിൽ നടത്തിയ പ്രതിനിധിതല ചർച്ചകൾക്ക് ശേഷമാണ് ഈ ധാരണാപത്രങ്ങൾ കൈമാറിയത്. ഇന്ന് ജമ്മൈക്കൻ പ്രധാനമന്ത്രി വാരണാസി സന്ദർശിക്കും.



### J AND K ELECTION

ജമ്മു കശ്മീർ നിയമസഭാ തിരഞ്ഞെടുപ്പ് പൂർത്തിയായി. സമാധാനപരവും ആഘോഷഭരിതവുമായ അന്തരീക്ഷത്തിൽ വോട്ടെടുപ്പ് സമാപിച്ചതായി തിരഞ്ഞെടുപ്പ് കമ്മീഷൻ അറിയിച്ചു. മൂന്നാമത്തെയും അവസാനത്തെയും ഘട്ടത്തിൽ 65.58 ശതമാനം പോളിംഗ് രേഖപ്പെടുത്തി. ഉധംപൂർ ജില്ലയിലാണ് ഏറ്റവും കൂടുതൽ പോളിംഗ്. 72.91 ശതമാനം. മുൻ ഘട്ടങ്ങളെ അപേക്ഷിച്ച് റെക്കോർഡ് പോളിംഗാണ് മൂന്നാം ഘട്ടത്തിൽ രേഖപ്പെടുത്തിയത്.



### HARYANA ELECTION

ഹരിയാനയിൽ തിരഞ്ഞെടുപ്പ് തീയതി അടുത്തതോടെ പ്രചാരണം ശക്തമാകുന്നു. പൽവാൽ ജില്ലയിൽ ബി ജെ പി സംഘടിപ്പിച്ച തിരഞ്ഞെടുപ്പ് റാലിയിൽ, ജാതിയുടെയും മതത്തിന്റെയും പേരിൽ ഭിന്നിപ്പുണ്ടാക്കി രാജ്യത്തെ വിഭജിക്കാനുള്ള ശ്രമമാണ് കോൺഗ്രസ് നടത്തുന്നതെന്ന് പ്രധാനമന്ത്രി നരേന്ദ്ര മോദി ആരോപിച്ചു. ബിജെപി ഭരണഘടനയെ ആക്രമിക്കുകയാണെന്നും രാജ്യത്തെ ഒരുപിടി കോടീശ്വരന്മാർക്ക് വേണ്ടി പ്രവർത്തിക്കുകയാണെന്നും സോനിപത്തിലെ റാലിയിൽ കോൺഗ്രസ് നേതാവ് രാഹുൽ ഗാന്ധി പറഞ്ഞു. 90 നിയമസഭാ

---

സീറുകളിലേക്കുള്ള വോട്ടെടുപ്പ് ഒക്ടോബർ അഞ്ചിന് നടക്കും. ഈ മാസം എട്ടിനാണ് ജമ്മു കശ്മീരിലെയും ഹരിയാനയിലെയും വോട്ടെണ്ണൽ.



### ബ്രേക്ക്

ഈ വാർത്തകൾ ആകാശവാണിയിൽ നിന്ന്.....



### ISRAEL-IRAN CONFLICT

ഇസ്രായേലിനു മേൽ കനത്ത മിസൈൽ ആക്രമണം നടത്തി ഇറാൻ. 180 ലേറെ മിസൈലുകളാണ് ഇന്നലെ രാത്രി ഇറാൻ തൊടുത്തത്. ഇറാൻ ചെയ്തത് വലിയ തെറ്റാണെന്നും, ഇതിനവർ കനത്ത വില നൽകേണ്ടി വരുമെന്നും ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു മുന്നറിയിപ്പ് നൽകി. ആക്രമണത്തിൽ ജീവഹാനിയില്ലെന്ന് ഇസ്രായേലി സൈനിക വക്താവ് അറിയിച്ചു. അതിനിടെ ടെൽ അവീവിൽ ഇന്നലെ രാത്രി നടന്ന വെടിവെയ്പ്പിൽ ആറു പേർ കൊല്ലപ്പെട്ടതായി റിപ്പോർട്ടുണ്ട്. ഇറാൻ ഗുരുതര പ്രത്യാഘാതങ്ങൾ നേരിടേണ്ടി വരുമെന്ന് അമേരിക്കയും വ്യക്തമാക്കിയിട്ടുണ്ട്.



### JAISHANKAR BLINKEN TALKS

വാഷിംഗ്ടൺ ഡിസിയിൽ ഇന്നലെ വിദേശകാര്യ മന്ത്രി എസ് ജയശങ്കർ യുഎസ് സ്റ്റേറ്റ് സെക്രട്ടറി ആന്റണി ബ്ലിങ്കനുമായി ചർച്ച നടത്തി. അടുത്തിടെ യുഎസിലെ ഡെലവെയറിൽ നടന്ന ക്വാഡ് മീറ്റിംഗുകളുടെയും ഉഭയകക്ഷി ചർച്ചകളുടെയും പശ്ചാത്തലത്തിൽ ആയിരുന്നു ചർച്ച. ആഴത്തിലുള്ള ഉഭയകക്ഷി സഹകരണം, പശ്ചിമേഷ്യയിലെ സ്ഥിതിഗതികൾ, ഇന്ത്യൻ ഉപഭൂഖണ്ഡത്തിലെ

---

സമീപകാല സംഭവവികാസങ്ങൾ, ഇന്റോ-പസഫിക്, ഉക്രെയ്ൻ എന്നിവയായിരുന്നു ചർച്ചാവിഷയങ്ങൾ .

\*\*\*\*\*



---

**NAVA KERALAM...INTRO**

മാലിന്യമുക്ത നവകേരളം ജനകീയ പ്രചാരണത്തിന്റെ സംസ്ഥാനതല ഉദ്യോഗാടനം ഇന്ന് കൊട്ടാരക്കരയിൽ മുഖ്യമന്ത്രി പിണറായി വിജയൻ നിർവഹിക്കും. വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.....

(വോയ്സ്)



**SOCIAL UNITY AND CHARITY**

സാമൂഹ്യ ഐക്യദാർഢ്യ പക്ഷാചരണത്തിന്റെ സംസ്ഥാന തല ഉദ്യോഗാടനം മുഖ്യമന്ത്രി പിണറായി വിജയൻ ഇന്ന് തിരുവനന്തപുരത്തു നിർവഹിക്കും. ആദിവാസികൾക്ക് 100 ദിവസം കൂടി അധിക തൊഴിൽ നൽകുന്നതിനായി സംസ്ഥാന സർക്കാർ ആവിഷ്കരിച്ച ട്രൈബൽ പ്ലസ് പദ്ധതിയിൽ ഏറ്റവും കൂടുതൽ തൊഴിൽ ദിനം സൃഷ്ടിച്ച പഞ്ചായത്തിനുള്ള 'മഹാത്മാ ഗോത്ര സമൃദ്ധി ' പുരസ്കാര സമർപ്പണവും ചടങ്ങിൽ നിർവഹിക്കും .



**CENTRAL ASSISTANCE - FLOOD KERALA**

കേരളമുഴുവിലെ പ്രളയം ബാധിച്ച 14 സംസ്ഥാനങ്ങൾക്കായി 5,858.60 കോടി രൂപ അനുവദിച്ചു കേന്ദ്ര ആഭ്യന്തര മന്ത്രാലയം. സംസ്ഥാന ദുരന്ത പ്രതികരണ നിധിയിൽ നിന്നുള്ള കേന്ദ്ര വിഹിതമായും ദേശീയ ദുരന്ത പ്രതികരണ നിധിയിൽ നിന്നുള്ള മുൻകൂർ തുകയായുമാണ് അനുവദിച്ചത്. കേരളത്തിന് 145.60 കോടി രൂപ ലഭിക്കും.





---

## GST

സെപ്റ്റംബറിൽ രാജ്യത്തെ ജി എസ് ടി വരുമാനം 1.73 ലക്ഷം കോടി രൂപ. 2023 സെപ്റ്റംബറിലെ 1.62 കോടി രൂപയെക്കാൾ 6.5 ശതമാനം വളർച്ച രേഖപ്പെടുത്തി. തുടർച്ചയായി ഏഴാമാസമാണ് ജി എസ് ടി വരുമാനം 1.7 ലക്ഷം കോടി കടക്കുന്നത്. സെപ്റ്റംബറിൽ കേന്ദ്ര ജി എസ് ടി യായി 31,422 കോടിയും സംസ്ഥാന ജി എസ് ടിയായി 39,283 കോടി രൂപയും സംയോജിത ജി എസ് ടി യായി 90,594 കോടി രൂപയുമാണ് ലഭിച്ചത്. സെപ്റ്റംബറിൽ കേരളത്തിന്റെ ജി എസ് ടി വരുമാനം 2,675 കോടി രൂപയാണ്. ഏഴു ശതമാനം വളർച്ചയാണ് വരുമാനത്തിലുണ്ടായത്.

## WORLD TEST CHAMPIONSHIP

ബംഗ്ലാദേശിനെതിരായ പരമ്പര ജയത്തോടെ ലോക ടെസ്റ്റ് ചാമ്പ്യൻഷിപ്പ് പട്ടികയിൽ ഒന്നാം സ്ഥാനമുറപ്പിച്ച് ഇന്ത്യ. ഇതോടെ ടീം ഇന്ത്യ ടെസ്റ്റ് ചാമ്പ്യൻഷിപ്പ് ഫൈനലിലേക്ക് ഒരു പടി കൂടി അടുത്തു. ബംഗ്ലാദേശിനെതിരെ രണ്ട് ടെസ്റ്റ് മത്സരങ്ങളും ജയിച്ചതോടെയാണ് ഇന്ത്യ തൊട്ടടുത്തുള്ള എതിരാളികളായ ഓസ്ട്രേലിയയെക്കാൾ എട്ട് പോയിന്റ് മുന്നിലാണ്.

